



Stqarrija għall-Istampa Il-Lussemburgu, id-29 ta' Novembru 2018

Ir-rimborż tal-VAT għall-infiq fil-qasam tal-Koeżjoni huwa problematiku, jgħidu l-Awdituri tal-UE

Skont analiżi rapida dwar każ speċifiku li twettqet mill-Qorti Ewropea tal-Awdituri, ir-rimborż tat-taxxa fuq il-valur miżjud (VAT), li huwa element ta' spiza importanti għall-infiq tal-UE fil-qasam tal-Koeżjoni, huwa suxxettibbli għall-iżbalji u mhux dejjem jirrappreżenta l-aħjar użu tal-fondi tal-UE. L-awdituri jqisu li, fil-perjodu wara l-2020, il-korpi pubbliċi ma għandhomx jibqgħu jiġu rimborżati għall-VAT relatata mal-infiq fil-qasam tal-Koeżjoni.

L-infiq tal-UE f'dan il-qasam spiss jinvolvi s-sussidjar tax-xiri ta' oġġetti jew servizzi, u l-VAT fuq dawn l-akkwisti tista' tirrappreżenta sa wieħed minn ħamsa tal-ispiża totali ta' proġett. Bħala regola ġenerali, il-VAT tkun eligibbli għal kofinanzjament mill-UE fil-każ biss li ma tkunx rekuperabbli taħt il-leġislazzjoni nazzjonali.

Wara li analizzaw id-*data* li ngabret fuq bosta snin, l-awdituri osservaw li r-rimborż tal-VAT, minbarra li spiss ikun sors ta' żbalji, jista' jwassal ukoll biex il-fondi tal-UE ma jintużawx b'mod ottimu. Dan jaffettwa b'mod partikolari lill-korpi pubbliċi li jirċievu appoġġ mill-UE, bħall-awtoritajiet tal-gvern nazzjonali, reġjonali u lokali.

L-awdituri jiġbdu l-attenzjoni għal għadd ta' każijiet li ma jirrapprezentawx l-aħjar użu tal-fondi tal-UE. Pereżempju, ministeru ta' Stat Membru jista' jimplimenta proġett tal-infrastruttura u jiddikjara l-VAT bħala spiza eligibbli li trid tiġi rimborżata mill-UE. Madankollu, fl-istess waqt, l-Istat Membru jirċievi d-dhul mill-VAT assoċjat mal-proġett permezz tas-sistema tiegħu għall-ġbir tat-taxxa. Għaldaqstant, ir-rimborż jirriżulta f'kumpens żejjed tal-infiq li l-Istat Membru jkun fil-fatt garrab.

"Ir-rimborż li jingħata mill-UE lil Stat Membru jista' jkun anki akbar mill-ispiża reali ta' proġett", jgħid Tony Murphy, il-Membru tal-Qorti Ewropea tal-Awdituri responsabbli għall-analiżi rapida. "Dan huwa partikolarment rilevanti għal proġetti kbar tal-infrastruttura b'rata għolja ta' kofinanzjament."

Fil-proposta tagħha għal-leġislazzjoni relatata mal-Koeżjoni għall-perjodu wara l-2020, il-Kummissjoni Ewropea tissuggerixxi li l-VAT - sew jekk rekuperabbli u sew jekk le - tiġi rimborżata jekk l-ispiża ta' proġett tkun inqas minn EUR 5 miljun. Fuq il-bażi tal-analiżi li wettqu, l-awdituri huma tal-istess fehma

L-iskop ta' din l-istqarrija għall-istampa huwa li jingħataw il-messaġġi prinċipali tal-analiżi rapida dwar każ speċifiku adottata mill-Qorti Ewropea tal-Awdituri.

L-analiżi sħiħa tinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

bħalma esprimew qabel, jiġifieri li l-korpi pubbliċi ma għandhomx jingħataw ir-rimborz tal-VAT; u għaldaqstant huma jissuġġerixxu li l-leġislazzjoni proposta tiġi riveduta.

Noti lill-Edituri

Il-VAT hija taxxa indiretta imposta fuq il-konsum ta' oġġetti u servizzi, u hija rregolata minn regoli li huma stabbiliti fil-livell tal-Istati Membri. Ir-rati standard tal-VAT fl-UE jvarjaw minn 17% fil-Lussemburgu għal 27% fl-Ungerija. Biex jiġi żgurat ċertu livell ta' armonizzazzjoni fl-UE kollha, id-Direttiva tal-2006 dwar il-VAT stabbiliet sistema komuni li l-Istati Membri huma meħtieġa li jintegraw fir-regoli nazzjonali tagħhom. In-negozji rreġistrati jiddebitaw il-VAT fuq il-bejgħ u jgħaddu l-ammonti li jkunu ngabru lill-awtorità nazzjonali tat-taxxa. Min-naħa tagħhom, huma jistgħu jitolbu rifużjoni tal-VAT li tkun tħallset fuq ix-xiri ta' oġġetti u servizzi li jkun sar minnhom stess. Fi tmiem il-proċess, il-baġit tal-istat jirċievi l-komponent totali tal-VAT inkluż fil-prezz finali. Il-konsumaturi aħħarin mhumiex intitolati għal rifużjoni u għaldaqstant iġarrbu l-ammont sħiħ tal-VAT.

Analizi rapida dwar każ speċifiku tipprezenta u tistabilixxi fatti li jikkonċernaw kwistjoni jew problema speċifika; din mhijiex rapport tal-awditjar.

Dan id-dokument ta' analizi jikkomplementa l-osservazzjonijiet dwar il-VAT li saru fir-rapporti annwali tal-Qorti Ewropea tal-Awdituri u l-fehmiet li ngħataw fl-Opinjoni Nru 6/2018 dwar il-proposta tal-Kummissjoni rigward it-trattament futur tal-VAT fir-Regolament dwar Dispożizzjonijiet Komuni. Id-dokument huwa disponibbli bl-Ingliż fuq is-sit web tal-QEA eca.europa.eu; lingwi oħra se jkunu disponibbli fi żmien debitu.